



နေရီစာအုပ်တိုက်

နာမည်ပျက်စာရင်းမသွင်းရင် ပြောပြချင်တယ်

နှင့်

စောင့်ကြည့်ဆောင်းပါးများ

ခင်နှင်းဦး



စာရေးသူ၏ အမှာ စာ

ပြောရိုးပြောစဉ်အရ ကျွန်မသည် စာပေနယ်ထဲသို့ ၁၉၇၂ ခုနှစ်တွင် စတင်ရောက်ရှိခဲ့သည် ဟု ဆိုရပါမည်။ ကျွန်မရေးသော သရော်စာလေး တစ်ပုဒ်ကို ၁၉၇၂၊ ဧပြီလထုတ် ငွေတာရီမဂ္ဂဇင်းတွင် တက္ကသိုလ်ကဏ္ဍ ၌ ဖော်ပြခံခဲ့ရပါသည် ။ ထို့နောက် ဆောင်းပါးလေးတစ်ပုဒ် နှစ်ပုဒ် ဖော်ပြခံရသည် ကလွဲ၍ အပယ်ခံခဲ့ရသည် ချည်းဖြစ်ပါသည် ။ သို့ဖြင့် စာပေလောကသို့ ၁၉၇၂ တွင် စတင်ခြေချခဲ့သည် ဟု ပြောရန် အလွန်ဝန်လေးခဲ့ပါသည် ။

၁၉၈၅ ဝန်းကျင်တွင် ကျွန်မ ရေးသားသည့် ဝတ္ထုတိုလေးများကို ရှုမဝ မဂ္ဂဇင်းက ဖော်ပြပေး ခဲ့ပါသည် ။ ထိုစဉ်က စာပေဦးစားပေးသည့် မဂ္ဂဇင်းများ အပြိုင်အဆိုင် ထွက်နေသော မဂ္ဂဇင်းခေတ် ဖြစ်သည့်ပြင် ရှုမဝကို သမ္မာရင့်မဂ္ဂဇင်းအဖြစ် စာပေသမားများက လက်ခံထားရာ ရှုမဝ စင်တင်ခံရ သူ စာရင်းဝင်ခဲ့ပါသည် ။ တခြားမဂ္ဂဇင်းများ သို့ စာမူပို့ပါက လည်း ဖော်ပြပေးခဲ့ကြပါသည် ။ ၁၉၉၂ ရှုမဝမဂ္ဂဇင်း ရပ်ဆိုင်းသွားပြီး နောက်ပိုင်း တခြားမဂ္ဂဇင်းများ တွင် ကြိုကြားရေးသားခဲ့သော်လည်း ကာလကြာစွာ စာမရေးဖြစ်ဘဲ စာပေလောကတွင် ဖတ်သူသက်သက်အဖြစ် နေထိုင်ခဲ့ပါသည် ။

ထို့နောက် ပိတောက်ပွင့်သစ်မဂ္ဂဇင်း၊ စတိုင်သစ်မဂ္ဂဇင်း၊ စာပေလောကစသည့် မဂ္ဂဇင်းများက စာမူလာတောင်းသဖြင့် ဆောင်းပါးများ ၊

စာအုပ်ဝေဖန်ချက်များကို ပြန်လည်ရေးသားဖြစ်ခဲ့ပါသည်။ ။ အလုပ်မှ အနားယူချိန်တွင် ဂျာနယ်ခေတ်ရောက်နေပါပြီ။ ဂျာနယ်အသစ်နှစ်စောင် ထုတ်ဝေမည့် ထုတ်ဝေသူတစ်ဦးက လာခေါ်သဖြင့် အဆိုပါ ဂျာနယ်နှစ်စောင်တွင် ဖောင်ပိတ်ရန် စာလိုနေပါက ဝင်ရေးပေးရင်း ဆောင်းပါးများ အပတ်စဉ် ရေးဖြစ်ပြန်ပါသည်။ ။ ဂျာနယ်နှစ်စောင်တွင် ရေးခဲ့သည့် ဆောင်းပါးများ သည် ထိုစဉ်က တိုင်းပြည်တွင် ဖြစ်ပျက်နေသည် များ အပေါ် မကျေနပ်ခဲ့သည် များကို သွန်ချထားခြင်းသာ ဖြစ်သော်လည်း အများက ထိုစာများကို နိုင်ငံရေးဆောင်းပါးအဖြစ် သတ်မှတ် ကြပါသည်။ ။ သို့သော် ကျွန်မသည် ထိုစဉ်မှ စ၍ ယနေ့ထိတိုင် မည်သည့်ပါတီဝင်မှ မဟုတ်ပါ။

ကျွန်မ ပါဝင်ရေးသားနေသော ဂျာနယ်နှစ်စောင်သည် တစ်စောင်က ထုတ်ဝေသက်တမ်း တစ်နှစ်ပြည့်ချိန်တွင် ရပ်နားခဲ့ပြီး နောက်တစ်စောင်ကား ထုတ်ဝေသက် နှစ်နှစ်တွင် ရပ်ဆိုင်းသွားပါ သည်။ ။ ဤတွင် ပေါ်ပြူလာနယူးစ်ဂျာနယ်မှ ကိုမျိုးက စာမူတောင်းသည့်အခါ ရေးဖြစ်ပြီး မတောင်း ပါက မရေးဖြစ်ပြန်ပါပေ။ သို့နေလာစဉ် လစဉ်မိန့်ကြားနေသည့် သမ္မတကြီး ဦးသိန်းစိန်၏ မိန့်ခွန်း နားထောင်ပြီးတိုင်း ပေါက်ကွဲသံအဖြစ် ဆောင်းပါးရေးဖြစ်ပါသည်။ ။ စောင့်ကြည့်ဂျာနယ်သို့ သွားပြီး ဒေါ်တင်တင်ဦးလက်ထဲ စာမူထည့်ခဲ့ပါသည်။ ။ နောက်တစ်ပတ် ထုတ် စောင့်ကြည့်တွင် ထိုဆောင်းပါး ပါလာကြောင်း မနက်လင်းကတည်းက သိကျွမ်းခင်မင်သူများ နှင့် ဆရာတစ်ယောက်ထံမှ တဝှမ်းလုံး လာနေသော ဖုန်းများကြောင့် သိလိုက်ရပါသည်။ ။ ဖုန်းဆက်သူ ဆရာက စိုးရိမ်သံဖြင့် သမီးရေ ရှူးဂါးကုတ်တက်လေးလုပ်ပါကွယ် (ပေါ်တင်မရေးဘဲ ပညာသားပါပါရေးပါ) ဟု သတိလှမ်းပေးပါ သည်။ ။ ခင်မင်သူတစ်ဦးကတော့ အင်းစိန်ထောင်နဲ့ နီးသနော်လို့ ဩဘာပေးပါသည်။ ။ သို့ဖြင့် အ

ပတ်စဉ်နီးပါး ဆောင်းပါးများ ပြန်ရေးဖြစ်ပါသည်။ စာဖတ်ပရိသတ်က ကျွန်မကို နိုင်ငံရေး ဆောင်းပါးရေးသူအဖြစ် သတ်မှတ်လာပါသည်။

ကျားမြီးဆွဲမိသူနယ် စောင့်ကြည့်ဂျာနယ်တွင် အပတ်စဉ် ရေးဖြစ်ခဲ့သော်လည်း ကျွန်မသည် တစ်ခါမှ မိမိကိုယ်မိမိ နိုင်ငံရေးဆောင်းပါးရေးသူအဖြစ် မခံယူခဲ့ပါ။ တိုင်းပြည်ရှိ အခြေခံ လူတန်းစား ကြား သွားလာနေသူတစ်ဦးအနေဖြင့် မြင်တွေ့ရသမျှ ထိတွေ့ရသမျှကို ပြန်ရေးနေခြင်းဟု သာ ခံယူခဲ့ပါသည်။ ။ ရံဖန်ရံခါ သည် လိုရေးနေသည် မှာ မိမိ စတင်ရေးသားခဲ့သည့် ရသစာပေနှင့် ပိုဝေးကွာ လာကြောင်းသိလျက် ဆက်ရေးသင့်ပါရဲ့ လား တွေးမိပါသည်။ ။ NLD ပါတီကို ဝေဖန်ရေးသား၍ ဆိုပြီး ဆဲစာတစ်စောင်ကို နယ်မှ စာဖတ်သူတစ်ဦးထံက ရရှိဖူးသော်လည်း အများ စုက စာပေဟောပြော ပွဲသွားရသောအခါ ရေဦးမှ စာရေးဆရာများ လာနားထောင်ပါသည်။ ။ ကျွန်မ တစ်ခါမှ မမြင်ဖူးသော ရေဦးမှ ကိုယ်ပိုင်ကျောင်းတည်ထောင်ထားသူ ဆရာ ဆရာမ ဇနီးမောင်နှံ နှစ်ဦးက စောင့်ကြည့် ဂျာနယ်မှ ဆောင်းပါးများကြောင့်ဟု စာရေးလျက် ထမီတစ်ထည်နှင့် ငွေငါးသောင်းကို ရေဦး စာရေး ဆရာများမှ တစ်ဆင့် ပေးပို့လာပါသည်။ ။ သူတို့ စာတွင် ကျွန်မ ရေးသော ဆောင်းပါးများကို နှစ်သက် သည် ဟု ဆိုပါသည်။ ။

ဤတွင် စာဖတ်ပရိသတ်ကိုပါ ငဲ့လျက် ဆောင်းပါးများ ဆက်ရေးဖြစ်ပြန်ပါသည်။ ။ ပြည်ခိုင်ဖြိုးကို ထောက်ခံသူတစ်ယောက်က ကျွန်မကို ကြိမ်းဝါးဖူးပါသည်။ ။ NLD အစိုးရကို မဝေဖန် ဘဲ အားလုံးကောင်းပါသည် ခင်ဗျားဟု ရေးသားမည့်သူထဲတွင် ကျွန်မ ပါလာမည်ဟု လည်း ထိုသူက ကြိုတင်ဟောကိန်းထုတ်ပါသည်။ ။ သို့သော် ချောက်မှ NLD ကို ထောက်ခံသူတစ်ယောက်က ကျွန်မကို ဆဲစာပို့သောအခါ ကျွန်မကို ကြိမ်းဝါးခဲ့ဖူးသည့် ပြည်ခိုင်ဖြိုး ထောက်ခံသူလည်း ငြိမ်သက် သွားပါသည်။

။ ကျွန်မသည် ဘယ်ဘက်ကလူလဲ။ ဘယ်ဘက်ကမှ မဟုတ်ပါ။ ဖြတ်သန်းရသည့် ခေတ်စနစ်ကို မိမိခံစားသိရှိရသမျှ မီးမောင်းထိုးပြသူသာဖြစ်ပါသည်။ ။

မည်သူအုပ်ချုပ်သည် ဖြစ်စေ ၊ မည်သည့်ပါတီ အာဏာရသည် ဖြစ်စေ၊ နိုင်ငံနှင့် လူမျိုးအတွက် ကောင်းကျိုးဆောင်ပါက ထောက်ခံရမည်သာ ဖြစ်ပြီး နိုင်ငံနှင့် လူမျိုးအတွက် မတော်မတည့်သည် များကို မြင်လာရပါက ထောက်ပြနေရမည်သာ ဖြစ်ပါသည်။ ။ စာရေးသူတို့ တာဝန်သည် စေတနာ အရင်းခံလျက် လောကအကျိုး လူသားအကျိုးအတွက် မြင်သိ ထိတွေ့ရသမျှ အကြောင်းခြင်းတရား များကို လူထုနှင့် အုပ်ချုပ်သူအား အသိပေးရန်သာ ဖြစ်ပါသည်။ ။ အုပ်ချုပ်သူတို့ က လျစ်လျူရှုပါက လည်း ရေးသူကတော့ ရေးသင့်သည် ထင်သမျှ ရေးနေရမည်ဟု တဖြည်းဖြည်း ယုံကြည်လာပါသည်။ ။ သည် ယုံကြည်ချက်ဖြင့် စာဆက်ရေးဖြစ်ပြန်ပါသည်။ ။

ယခု နေရီရီစာအုပ်တိုက်က ထုတ်ဝေသည့် ဆောင်းပါးများ သည် စောင့်ကြည့်ရှာနယ်တွင် ပါခဲ့သည့် ဆောင်းပါးများ ဖြစ်ပါသည်။ ။ ပတ်ဝန်းကျင်တွင် ထိတွေ့မြင်သိရသည် များကို စောင့်ကြည့် ရေးသားခဲ့သည့် ဆောင်းပါးများ လည်း ဖြစ်ပါသည်။ ။ သည် ဆောင်းပါးများ ၏ တန်ဖိုးကို အကဲဖြတ် ရန် စာဖတ်သူလက်သို့ အပ်နှင်းပါသည်။ ။ မရေးသင့် မရေးထိုက်သည် များ ပါဝင်ခဲ့သော် စာဖတ်သူ များ ၏ ဝေဖန်မှုကို လက်ခံရန် စာရေးသူ၏ တာဝန်ဖြစ်ပါသည်။ ။ ဖတ်ရှုဝေဖန်ကြပါကုန်။

ခင်နှင်းဦး
၂၀၁၇ ခုနှစ်၊ ဒီဇင်ဘာလ၊ ၉ ရက်

ခြလမ်းကြောင်းကို ကာကွယ်စောင့်ရှောက်နေသူများ

အစိုးရအသစ်အနေဖြင့် ယခင်အစိုးရကဲ့သို့ သူ့အစိုးရကို သန့်ရှင်းသော အစိုးရ ကောင်းမွန် သော အုပ်ချုပ်ရေး လုပ်ဆောင်မည်ဟု မဟစ်ကြွေးသော်လည်း အကျင့်ပျက်ခြစားမှုကို အမြန် တိုက်ဖျက်မည်။ အစိုးရသစ်အဖွဲ့ဝင် ဝန်ကြီးများ လာဘ်စားပါက ထောင်ချမည်ဟု အတိအလင်း ကြေညာထားသည်။ ။ ထို့ပြင် ယခင် အစိုးရလက်ထက်က သုံးသိန်းထက်မပိုသော လက်ဆောင်ပစ္စည်း လက်ခံနိုင်ဟု ခွင့်ပြုခဲ့သော်လည်း ယခုအစိုးရက ကျပ်နှစ်သောင်းခွဲထက် မပိုသော လက်ဆောင်မျှ သာယူရန် ခွင့်ပြုထားသည်။ ။

သင်္ကြန်ကာလအတွင်း နေပြည်တော်တွင် လာရောက်ဆင်နွှဲခဲ့သော မီဒီယာရေကစား မဏ္ဍပ် က ပေးခဲ့သည့် သိန်း ၅၀ ပါသော လက်ဆောင် ထုပ်ပြဿနာပေါ်ပြီး နောက်ပိုင်း နိုင်ငံခြားရေး ဝန်ကြီးဌာနသို့ လာရောက်သူများအား ဝန်ထမ်းများက ဧည့်သည် တွေ့ရန် နေရာ၌ သာတွေ့ရန်၊ မည်သည့်လက်ဆောင်မျှ ယူမလာကြရန်၊ ပြည်ထောင်စုဝန်ကြီးဒေါ်အောင်ဆန်းစုကြည်က သတ်မှတ် ဘောင်ခတ်လိုက်သည်။ ။

နိုင်ငံခြားရေးဝန်ကြီးဌာနကို ဒေါ်အောင်ဆန်းစုကြည်ကိုယ်တိုင် ကိုင်တွယ်နေသဖြင့် ဒေါ်အောင်ဆန်းစုကြည်၏ အရှိန်နှင့် ထပ်မံတင်းကျပ်

လိုက်သည့် မူဝါဒကြောင့် နိုင်ငံခြားရေး ဝန်ကြီးဌာနအတွက် အကျင့်ပျက် ခြစားမှုများကို တားဆီးရန် ထိုမျှလွယ်ကူမည်မဟုတ်ပေ။ နှစ်ကာလကြာရှည်စွာ ဝေပုံကျခွဲတမ်းဖြင့် အောက်ကလည်း စား၊ အလယ်ကလည်း ယူ၊ အထက်ကို လည်း ကျွေး ပုံစံ အသားကျခဲ့သည့် ခြစားမှုပြဿနာ ပျောက်ကွယ်ရန် မလွယ်ကြောင်း၊ ပြစ်မှုဆိုင်ရာ ဥပဒေပုဒ်မများ ဖြင့် အရေးယူမည့်ကိစ္စများကို ဝန်ကြီးဌာနတချို့က တိတ်တဆိတ် ဖြေရှင်းလိုက် သည့် ဖြစ်ရပ်များ ပေါ်ပေါက်လာသည် ။

ယင်းသို့ သက်ဆိုင်ရာက တရားဥပဒေကြောင်းအရ ကိုင်တွယ်ရမည့် ပြဿနာများကို ဝန်ကြီး ဌာနက (သို့မဟုတ်) ဦးစီးဌာနက နားလည်မှုဖြင့် ဖြေရှင်းပေးခြင်းမျိုးကို မည်သို့တားမြစ်မည်ဆို သည့် ပြဌာန်းချက်မရှိပါက သို့မဟုတ် ကာကွယ်ပေးသည့် ဝန်ကြီးဌာနမှ တာဝန်ရှိသူများ ၏ ပါဝင် ပတ်သက်မှုကို မဖော်ထုတ်နိုင်ပါက အစိုးရသစ်၏ အကျင့်ပျက်ခြစားမှု တိုက်ဖျက်ရေးလုပ်ငန်း မအောင်မြင်နိုင်ပါ။

ဟက်ပီးဇုန်ကစားကွင်းတွင် ဂိမ်းကစားသူများအား ယောက်ျားလေးဖြစ်စေ၊ မိန်းကလေး ဖြစ်စေ၊ ဂိမ်းအောင်သူအား ယောက်ျားအင်္ဂါပစ္စည်းအတုများ လက်ဆောင်ပေးခြင်းကို ဖော်စဉ်တော်ပေါ်တင်၍ ကန့်ကွက်ခဲ့ကြသည် ။ ယင်းကိစ္စနှင့် ပတ်သက်၍ ကစားကွင်းမန်နေဂျာက ထိုသို့ပေးခဲ့ ကြောင်း ဝန်ခံသည် ကို (၂၀-၁၀-၂၀၁၆) ရက်နေ့ထုတ် မြန်မာ့အလင်းသတင်းစာ၌ ဖော်ပြခဲ့သည် ။ မေလ၊ ၁၆ ရက်က ကျင်းပသော အမျိုးသားလွှတ်တော်တွင် လွှတ်တော် ကိုယ်စားလှယ်တစ်ဦးက အဆိုပါကိစ္စကို မေးမြန်းခဲ့သည် ။ ယင်းကိစ္စကို ပြစ်မှုဥပဒေပုဒ်မ-၂၉၂၊ ၂၉၃ နှင့် ၃၅၄ တို့ အရ အရေး ယူရမည့်အစား ဝန်ကြီးဌာနက အဘယ်ကြောင့် ဌာနတွင်း၌ ဖြေရှင်းပေးခဲ့သနည်း မေးမြန်းသည် ကို ပြည်ထဲရေးဝန်ကြီးဌာန၊ ဒုတိယဝန်ကြီးက ယင်းကိစ္စကို စစ်ဆေးရေးအဖွဲ့ဖြင့်

င့် စစ်ဆေးခဲ့ပြီး ဖုတ် ဘုတ်တွင် ရေးသားကြသည် များမှန်ကန်ကြောင်း၊
ယင်းပစ္စည်းကို ဂိမ်းအောင်သူ မိန်းကလေး၊ ယောက်ျားလေးတို့ အား
ပေးခဲ့ကြောင်း၊ မန်နေဂျာက ဝန်ခံစေကာမူ ကျားအင်္ဂါ အတုပစ္စည်းများ
မရှိ တော့ဘဲ ဖျက်ဆီးပြီးဖြစ်ကြောင်း၊ ဆက်လက်ပြီး လက်ဆောင်ပေးခြင်း၊
ယင်းပစ္စည်းများကို သိမ်းဆည်းထားခြင်းတို့ မရှိတော့သဖြင့် ပစ္စည်း
သက်သေ၊ လူမျက်မြင်သက်သေ မရှိတော့၍ မန်နေဂျာနှင့် အားကစား
ကွင်း ငှားရမ်းထားသည့်ပိုင်ရှင်အား နောက်ဆုံးအကြိမ် သတိပေးပြီးဖြစ်
ကြောင်း ပြန်လည်ဖြေကြားခဲ့သည် ။

ဤအဖြေကို ပြည်သူတို့ က ကျေနပ်မည်မဟုတ်ပေ။ ပြင်ပလုပ်ငန်းရှင်များ နှင့်စည်ပင်ဌာနမှ သက်ဆိုင်ရာ တာဝန်ရှိသူများ ၏ ချိတ်ဆက်မှု၊
အပေးအယူကိစ္စများကို ပြည်သူကိုယ်တိုင် ကြုံရသည် လည်း ရှိ၊ တစ်ဆင့်စကား
ကြားသိရသည် လည်း ရှိ၊ ကိုယ်တွေ့ပေးခဲ့ရသူတို့ က ပြန်ပြောသည့်ပုံပြင် များ
များ စွာရှိခဲ့ပါသည် ။ အစိုးရဌာနများ ၊ စည်ပင်အထက်ပိုင်း အရာရှိများအားလုံးနီးပါး
မိုးကျ ရွှေကိုယ်များ ဖြစ်ကြသည် ။ ဌာနတစ်ခုမှ မိုးကျရွှေကိုယ်တစ်ယောက်
ခြစား၍ လွန်ပြီ၊ ကျွံပြီ၊ ဒုက္ခ တွေ့တော့မည်ဖြစ်လျှင် သက်ဆိုင်ရာဝန်ကြီးဌာနများမှ
တခြားမိုးကျရွှေကိုယ်များက ကာကွယ် စောင့်ရှောက်ပေးလေ့ရှိသည့် အစ်ကိုကြီး-ညီလေး
ဆက်ဆံရေးကိုလည်း သိနေကြသည် ။ ပြည်ထဲရေး ဝန်ကြီးဌာနက ဝင်ရောက်
မစစ်ဆေးမီကပင် ခြေရာလက်ရာ ဖျောက်ခိုင်းပြီးမှ ဝင်ရောက်စစ်ဆေး
မည်ဟု တွေးကြမည်ဖြစ်ပါသည် ။

မြန်မာနိုင်ငံတွင် အောက်ဆိုက်ရသည် (တစ်နည်းအားဖြင့်) လခမဟုတ်သော
ဝင်ငွေရှာရ လွယ်သော ဝန်ကြီးဌာန၊ လာဘ်စားပေါက် စားလမ်းဖြောင့်သော၊
ဝန်ကြီးဌာနများ အဖြစ် သတ်မှတ်ခံ ရသော ဝန်ကြီးဌာနများ ထဲ၌
စီမံကိန်းနှင့် ဘဏ္ဍာရေးဝန်ကြီးဌာန ပါဝင်ပါသည် ။

(၁၈-၅-၂၀၁၆) ရက်နေ့ထုတ် ဒေးလီအလဲဗင်း နေ့စဉ်ထုတ် သတင်းစာတွင် အကျင့်ပျက် လာဘ်စားသော အရာရှိများကို စီမံကိန်းနှင့် ဘဏ္ဍာရေးဝန်ကြီးဌာန လက်အောက်ရှိ အကောက်ခွန် ဦးစီးဌာန၏ ညွှန်ကြားရေးမှူးချုပ်ကိုယ်စား ညွှန်ကြားရေးမှူး (စီမံ)က လက်မှတ်ရေးထိုးပြီး အမိန့်စာအမှတ် ၂၄၃/၂၀၁၆ ဖြင့် ဌာနတွင်း အရေးယူမှုသာပြုခဲ့ကြောင်း သတင်းစာ၏ စာမျက်နှာ ၁၆ တွင် ဖော်ပြထားသည်။ ။

မော်တော်ယာဉ်တင်သွင်းရာ၌ ကားထုတ်သည့်နှစ် (Model Year) များ စစ်ဆေးရာတွင် တာဝန်မကျေပွန်ခြင်းနှင့် မော်တော်ယာဉ်လေးစီး၏ အကြောင်းအချက်များ (Note Down) ပြင်ဆင် ပေးခဲ့သော အကောက်ခွန်မှူးနှင့် ဒု-အကောက်ခွန်မှူးများကို ရာထူးတိုးတစ်နှစ် ဆိုင်းငံ့အပြစ်ဒဏ် သာ ချမှတ်ခဲ့သည်။ ။ မော်တော်ယာဉ်တင်သွင်းရာတွင် လိမ်လည်ပြင်ဆင်ခြင်းနှင့် လာဘ်ပေးလာဘ်ယူ ခဲ့သော လက်ထောက်ညွှန်ကြားရေးမှူးနှင့် အကောက်ခွန်မှူးနှစ်ဦးကို သတိပေးပြစ်ဒဏ်နှင့် နှစ်တိုး တစ်နှစ်ရပ်ဆိုင်းသည့် အပြစ်ပေးခဲ့သည်။ ။ ထိုဖြစ်စဉ်များ ထဲမှ အရာရှိတစ်ဦးအား အပြစ်ဒဏ်ပေး သည့် ရုံးစာဖေ့စ်ဘုတ်ပေါ်တွင် ပျံ့နှံ့ခဲ့သည်။ ။

ဤသို့ အရာရှိများ အကျင့်ပျက်လာဘ်စားသောအခါ ဌာနတွင်းကပဲ အပြစ်ပေးရုံမျှဖြင့် ထိုက်တန်သလား၊ ပြစ်မှုမြောက်သလား၊ ဌာနတွင်းက အပြစ်ဒဏ်ချနိုင်ပါက ကျူးလွန်သည့် အပြစ် နှင့် ပေးသည့်အပြစ်ဒဏ် ညီမျှပါရဲ့ လား။ သည် အရာရှိများက မည်သည့်အထက်လူကြီးအတွက် ငွေရှာပေးရသနည်း စသည့် ကွင်းဆက်များကို ဖော်ထုတ်နိုင်ပါမှ အကျင့်ပျက် ခြစားမှုကို အတန် အသင့် တိုက်ဖျက်နိုင်မည်ဖြစ်ပါသည်။ ။

အပေးအယူ ကျွမ်းကျင်စွာ ပေးလာယူလာသူများ အနက် ပေးသူကိုပါ ဖော်ထုတ်နိုင်ပါက လာဘ်ပေးလာဘ်ယူမှု တိုက်ဖျက်ခြင်း ပိုမိုလျင်မြန်စွာ အောင်မြင်မည်ဖြစ်ပါသည်။

လာဘ်ပေး-လာဘ်ယူဟု ခေါင်းစဉ်တပ်ရခက်သော်လည်း လာဘ်ပေး-လာဘ်ယူမှု အငယ်စား တစ်မျိုးသည် လည်း ရှင်သန်နေဆဲဖြစ်ပါသည်။ မတ်လ ဆယ်တန်းစာမေးပွဲများ ဖြေဆိုအပြီး အထက် တန်းပြ ဆရာ၊ ဆရာမများ အမှတ်ခြစ်ကြရသည်။ ယခင်က အမှတ်ကြည့်ပေးခြင်း၊ အမှတ်ဖြည့်ပေး ခြင်း ပြဿနာများ ပေါ်ခဲ့ရာ နောက်ပိုင်းတွင် ဖြေဆိုသူတို့ ၏ ခုံနံပါတ်များ အစား၊ ကုတ်နံပါတ် (Code No.) တပ်ထားသော အဖြေလွှာများကို စစ်ဆေးကြရသည်။

၂၀၁၆ ဆယ်တန်းအဖြေလွှာများ စစ်ဆေးရသည့် အထက်တန်းပြ ဆရာမတစ်ဦးက ရင်ဖွင့် သည် ။ အဖြေလွှာစစ်ရမည့် ဆရာ၊ ဆရာမများ ထံမှ စာရွက်စာတမ်းဖိုး ငါးရာကျပ် ကောက်သည်။ သောက်ရေအတွက် တစ်ဦးလျှင် သုံးရာကျပ် ကောက်သည်။ စာစစ်ခ ၁၀၀ ကျပ်အတွက်၊ ၇၀ ကျပ် သာရသည်။ ၃၀ ကျပ်ကို ဘာကြောင့် ဖြတ်တောက်မှန်းမသိဟု ဆိုသည်။ ။ ထို့ပြင် ဘာသာရပ် ဆိုင်ရာ စာစစ်မှူးအား စာစစ်သည့် ဆရာ၊ ဆရာမများက စုပေါင်းကန်တော့ရန် တစ်ဦးလျှင် ၃၀၀၀ ကျပ် ကောက်သည် ဟု ဆိုသည်။

သည် ဖြစ်ရပ်ကို တိုင်ပါလားဆိုတော့ အမှတ်လည်း စစ်ခဲ့ပြီးပြီ၊ အားလုံး သဘောတူ လုပ်ဆောင်သဖြင့် တစ်ယောက်တည်းဖောက်မတိုင်ရဲ။ တိုင်ဦးတော့ စစ်ဆေးသည့်အခါ ပြောင်လိမ် ပြီး စာရွက်စာတမ်းဖိုး မပေးကြရပါ။ သောက်ရေဖိုး မပေးကြရပါ။ စာစစ်မှူးကို မကန်တော့ခဲ့ကြရပါ ဟု ထွက်မည့်သူများ သာ ဖြစ်သည်။ ။ အမှန်ဖြစ်ရပ်

ကို တိုင်တောသူသာလျှင် လုပ်ကြံတိုင်တောမှုဖြင့် အမှုပြန်ပတ်မည်ဟု ကိုယ်တွေ့ကြုံခဲ့ရသော အထက်တန်းပြဆရာမ က ပြောပြပါသည်။ ။

လုပ်နေကျအစဉ်အလာကို မလွန်ဆန်ရဲသည့် အောက်ခြေဆရာ၊ ဆရာမများ တွင် အဓိက တာဝန်ရှိသလား၊ စာစစ်မှူးအနေဖြင့် ထိုက်သင့်သည့် ဉာဏ်ပူဇော်ခရပြီးပါလျက် အောက်က လုပ်မြဲ ထုံးစံကန်တော့သည် ကို လက်ခံသည့် စာစစ်မှူးမှာ ပဲ တာဝန်ရှိသလား။ နှစ်ဦးနှစ်ဖက်စလုံးတွင် တာဝန်ရှိသည် ဟု ထင်ပါသည်။ ။

အစိုးရသစ်အနေဖြင့် လတ်တလော ပေါ်ပေါက်လာသော လာဘ်ပေး လာဘ်ယူမှုများ နှင့် အရေးယူဆောင်ရွက်မှုများကို စောင့်ကြည့်လျက် လိုအပ်သော ကြပ်မတ်ထိန်းကျောင်းမှုများ ထိရောက်သော စံနမူနာပြု အရေးယူခြင်းများ မရှိပါက အကျင့်ပျက်ခြစားမှု၊ လာဘ်ပေး လာဘ်ယူမှု ကိုဆက်လုပ်မည့်သူများ ကာကွယ်ပေးမည့်သူများကြောင့် အစိုးရဟောင်းကဲ့သို့ပင် အပြောသာ စွမ်းလျက် လက်တွေ့မတားဆီးနိုင်သော အစိုးရအဖြစ် နာမည်ပျက်ဦးမည် ဖြစ်ပါသည်။ ။

စောင့်ကြည့်လျာနယ်
၃၁၊ ၅၊ ၂၀၁၆

မူးယစ်ဆေးဝင်္ကပါထဲက လူငယ်များ

မိတ်ဆွေရှေ့ရှိစားပွဲပေါ်တွင် သတင်းစာသုံးစောင် တင်ထားသည် ။ သတင်းစာများကို လှန်လှောလျက် ပစ်ချထားပုံရသည် ။ စာမျက်နှာများ လန်နေသော ပန်ကာလေအောက်၌ သတင်းစာ ရွက်များ အဖျားခတ်နေကြသည် ။ အစိုးရထုတ် သတင်းစာတစ်စောင်က ‘အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့ အထိမ်းအမှတ် ကျင်းပ’ ဟူ၏။ ပုဂ္ဂလိက သတင်းစာတွင် မူ ‘ချင်းတွင်းမြစ်ရိုးတစ်လျှောက် တရားမဝင် ရွှေတူးဖော်သည့် ကုမ္ပဏီများ နှင့် သစ်ခုတ်ကုမ္ပဏီများကြောင့် ဒေသတွင်းလူငယ်များ ရာခိုင်နှုန်း ၇၀ ခန့် ဘိန်းစွဲနေပြီး ကျေးရွာ ၅၀ ကျော်၏ မြေများလည်း ပျက်စီးဆုံးရှုံးနေ၍ အဆိုပါ လုပ်ငန်းများ အမြန်ဆုံး ရပ်တန့် ပေးရန် တောင်းဆို’ ဟု ရှည်လျားစွာ ဖော်ပြထားသည် ။

မိတ်ဆွေက မနေ့ကမှ မူးယစ်ဆေးစွဲလူငယ်များကို ပြုပြင်ပေးသည့် စခန်းမှ ပြန်လာသူဖြစ် သည် ။ ဆေးစွဲနေသော တူဖြစ်သူကို ထိုစခန်းတွင် သုံးလသွားထားရာမှ ပြန်ခေါ်ခဲ့ရသူဖြစ်သည် ။ သူက စိတ်ပျက်လက်ပျက် မျက်နှာဖြင့် သတင်းစာများကို ငေးကြည့်ရင်း မဆီမဆိုင် ‘မူးယစ်ဆေးစွဲ လူငယ်များ ပြုပြင်ရေးစခန်းကို ရမည်းသင်းက ရဲလိုင်းတွေ (ရဲနေအိမ်များ) ကို လိုက်ကြည့်သလို နိုင်ငံတော်အကြံပေးပုဂ္ဂိုလ်ကို ကြိုတင်အကြောင်းမကြားဘဲ သွားကြည့်စေချင်တ

ယံ' ဟု ညည်းညူ ပါသည်။ ။

မိတ်ဆွေဆက်ပြောသည် ။ မြန်မာနိုင်ငံတွင် မူးယစ်ဆေးစွဲလူငယ်များ ပြုပြင်ရေးစခန်းသုံးခု ရှိသည့်အနက် နှစ်ခုကို ပိတ်ထားပြီး တစ်ခုတည်းသာ ဖွင့်လှစ်ထားသည်။ ။ ဖွင့်လှစ်ထားသည့် တစ်ခု တည်းသော မူးယစ်ဆေးစွဲလူငယ်ပြုပြင်ရေးစခန်းကလည်း လူငယ်များအား နေခွင့်ပြုရန် အခန်း နှစ်ခန်းသာ ရှိသည်။ ။ သည် နှစ်ခန်းတွင် လူငယ်များ အလွန်ကျပ်တည်းစွာ နေထိုင်ကြရသည်။ ။ ထင်လွယ်မြင်လွယ်စေရန် ပြောရမည်ဆိုလျှင် လူတစ်ယောက်နေရမည့် အခန်းတွင် လူနှစ်ယောက်ကို နေစေခြင်းဖြစ်သည်။ ။

ထိုနှစ်ခန်းက သည် မျှကျပ်ပိတ်ထားသည့်တိုင် လူ ၃၂ ယောက်ထက် ပိုမဆံ့။ မူးယစ်လူငယ် ပြုပြင်ရေးစခန်းသို့ စတင်သွားချိန်မှ ပြန်ထွက်ချိန်ထိ ငွေကို လမ်းခင်းရသည်။ ။ ဒီစခန်းတွင် စားစရိတ်ပေးရသည်။ ။ အခြားပေးရသည့်ကိစ္စများ ရှိသေးသည်။ ။ မူးယစ်လူငယ်သည် ယင်းစခန်းတွင် မူးယစ်ဆေးမှ အပ ကျန်အရာအားလုံး သူ စားချင်သမျှ စခန်းတာဝန်ရှိသူများကတစ်ဆင့် မှာ စားခွင့် ရှိသည်။ ။ သက်ဆိုင်ရာ တာဝန်ခံက စာရင်းမှတ်ထားသည်။ ။ မိဘ သို့မဟုတ် အုပ်ထိန်းသူ လာရောက် ချိန်တွင် မိဘ၊ အုပ်ထိန်းသူများက ကျသင့်ငွေကို ရှင်းရသည်။ ။

စခန်းတွင် ထားသည့်အတွက် စိတ်အေးစရာဟူ၍ မူးယစ်ဆေးနှင့် ကင်းပြတ်နေခြင်းတစ်ခု သာ ရှိသည်။ ။ ထိုတစ်ခုအတွက် ငွေမရှိဘဲ ထား၍ မရ။ မိတ်ဆွေ၏ တူကို နှစ်လပြည့်သောအခါ ပြန်ရန် ပြောလာသည်။ ။ ထို့ကြောင့် ငွေလမ်းထပ်ခင်းကာ နောက်တစ်လ ဆက်နေခွင့်ကို ဖန်တီးရပြန်သည်။ ။ သုံးလပြည့်သောအခါ တူတော်မောင်ကို ပြန်ခေါ်ခဲ့ရသည်။ ။ တူတော်မောင်၏ မိဘများ ၊ ညီအစ်ကို မောင်နှမများ ဆွေမျိုးများ

အားလုံးဆေးစွဲတူတော်မောင်ကို ချောကြရသည်။ ။ အရိပ်တကြည့်ကြည့်
နေကြရသည်။ ။ မူးယစ်ဆေး ပြန်မမှီဝဲရန် ချောတစ်မျိုး ခြောက်တစ်မျိုး
ပြောကြရသည်။ ။ သည် လိုနှင့် သီတင်းနှစ်ပတ် ကုန်သွားသည်။ ။ ထို့နောက်
ပျင်းသည် ဟူသော အကြောင်းပြချက်နှင့် တူတော်မောင် က အိမ်ပြင်
ပြန်ထွက်သည်။ ။ အသင့်စောင်ကြိုနေသော
အပေါင်းအသင်းဟောင်းများက ငွေစိုက်ပြီး တူတော်မောင်ကို အလှူအ
တန်းလုပ်ကြသည်။ ။ အသင့်ဝယ်ထားသော မူးယစ်ဆေးကို ပေးကျွေးကြ
သည်။ ။

သုံးလကျော် လေးလနီးပါး မိဘဆွေမျိုးများ ပြန်ဆယ်ထားသမျှ တစ်
ညနေတည်းနှင့် ရေစုန် ပြန်မျောတော့သည်။ ။ တူတော်မောင်သည် ဆေး
သမား ပြန်ဖြစ်သွား၏။ လွန်ခဲ့သော နှစ်ပတ်ကမှ ပြန်လာရသည့်
ဆေးဖြတ်စခန်းကို ပြန်တွေးတိုင်း သည် စခန်းသို့ ပြန်ပို့ချင်စိတ် ကင်းမဲ့
နေသည်။ ။ လူငယ်များကို မေတ္တာစေတနာနှင့် စိတ်သဘောထား အမြင်
ကျယ်စွာ ပြုပြင်ပေးမည့်နေရာဖြစ်စေ ချင်သည်။ ။ လက်တွေ့၌
ငွေမရှိလျှင် သည် စခန်းသို့ ပို့၍ ရမည်မဟုတ်။ မိတ်ဆွေက ငွေသုံးနိုင်
သော် လည်း စခန်းတွင် တာဝန်ယူနေသူတို့ ကို သဘောမတွေ့။
ငွေလမ်းခင်းရသည် ကိုလည်း သဘောမတွေ့။
တူတော်မောင်ကိုကြည့်ပြီး ဘာဆက်လုပ်ရမည်မသိဘဲ နေ့စဉ် မိသားစု
စိတ်ဆင်းရဲကြရသည်။ ။

ကျွန်တော်တို့ က ငွေကြေးတတ်နိုင်တယ်။ ဒါပေမဲ့ ငွေမရှိတဲ့ ဆင်းရဲ
တဲ့ မိသားစုတွေမှာ လည်း မူးယစ်ဆေးစွဲနေသူတွေရှိတယ်။ ကျွန်
တော်တို့ တတ်နိုင်တာတောင် စခန်းက သတ်မှတ်တဲ့ ရက်ပြည့် ရင် ပြ
န်ရတယ်။ သူတို့ ဘက်က ကြည့်တော့လည်း တစ်ပြည်လုံး ဆေးစွဲနေ
တဲ့ လူငယ်ရဲ့ (၁) ရာခိုင်နှုန်းတောင် လက်ခံစရာနေရာမရှိတဲ့

စခန်းဖြစ်နေတယ်။ ကျန်စခန်းနှစ်ခုက ပိတ်ထားတယ်။ ရွေးကောက်ပွဲ မတိုင်မီက မိလိုက်တဲ့ မူးယစ်ဆေးတွေဆိုတာ ကွန်တိန်နာတစ်လုံးတိုက် ကြောက်စရာ ကောင်းတဲ့ ပမာဏပဲ။ ဒါပေမဲ့ အခုထိ ပိုင်ရှင်မပေါ်ဘူး။ အခုထိ တကယ့်ရင်းမြစ်ကို မဖော်ထုတ်နိုင် ဘူး။

အခုအစိုးရရဲ့ ရက် ၁၀၀ စီမံချက်ထဲမှာ ကွမ်းနဲ့ ကွမ်းတံတွေးကို အရေးတယူ လုပ်ပြောနေကြ ပေမဲ့ ကွမ်းထက်ဆိုးတာက အရက်၊ အရက်ထက်ဆိုးတာက မူးယစ်ဆေး။ ကွမ်းစွဲလို့ သေ ဖြည်းဖြည်းမှ သေမှာ ။ ကင်ဆာဖြစ်ရင်တောင် လပိုင်းနှစ်ပိုင်း ခံဦးမှာ ပဲ။ အရက်လည်း ဒီလိုပဲ။ အရက် သောက်လို့ ရောဂါရမှာ ထားဦး။ မူးရင် လူစိတ်ပျောက်မယ်၊ ရန်ဖြစ်မယ်၊ အဆင်မသင့်ရင် လူသတ်တဲ့ ထိဖြစ်ကြတယ်။ မူးယစ်ဆေးကတော့ အပ်တန်းလန်းနဲ့ သေတာ ဘယ်နှယောက်ရှိပြီလဲ။ ဆေးလွန်သေတာ ဘယ်နှယောက်ရှိပြီလဲ။ သုတေသန မှတ်တမ်းမရှိတော့ လူငယ်တွေ ဘယ်လောက် ရေတိမ် နစ်နေလဲ ဘယ်သူမှ ဂရုမမူကြဘူး။

ဆေးစွဲတဲ့ လူတစ်ယောက်ရှိနေတဲ့ မိသားစုဟာလောင်မီးကျနေတဲ့ မိသားစုပဲ။ မူးယစ်ဆေး ဆာနေတဲ့ ဆေးစွဲသူက အချိန်တန်ရင် မျက်စိထဲ ဘာမှ မြင်တော့တာ မဟုတ်ဘူး ။ ငါးထောင်တန်တဲ့ မူးယစ်ဆေးကို တစ်သိန်းတောင်းလည်း ပေးဝယ်သုံးတော့မှာ ။ အိမ်က ကြည်ကြည်ဖြူဖြူ မပေးရင် အိမ်ကရသမျှယူပြီး ဆေးအတွက် သုံးတော့တာပဲ။

အခု ကျွန်တော်တို့ နိုင်ငံက ကမ္ဘာမှာ ဘိန်းစိုက်ပျိုးမှု ဒုတိယအများဆုံးနိုင်ငံ။ မူးယစ်ဆေး ထုတ်လုပ်မှု နယ်စပ်မှာ ရှိသလား၊ မရှိဘူးလား ကျွန်တော် မသိဘူး။ ဒါပေမဲ့ လူငယ်အများ စု မူးယစ် ဆေးစွဲနေတယ်ဆိုတာတော့ သိတယ်။ ကျွန်တော်တို့ တိုင်းပြည်မှာ လူငယ်တွေ အရက်စွဲလို့ အရက် ဖြတ်ချင်ရင်ရွာသာကြီးရှိတယ်။ နေရာအကျယ်ကြီးပဲ။ အရက်စွဲ

သူ ဘယ်နှယောက်ပဲလာရမယ် ကန့်သတ်ထားတယ်လို့ မကြားရဘူး။ ဆေးစွဲတဲ့ လူငယ်တွေ ဒီလောက်များ ပြားတဲ့ နိုင်ငံမှာ ဆေးဖြတ် ပေးတဲ့ နေရာ တစ်နေရာပဲရှိတယ်။ ဒီနေရာကလည်း လူငယ်တွေအတွက် နေချင့်စဖွယ်နေရာ မဟုတ် ဘူး။ အဆောက်အအုံကလည်း မဟန်၊ နေရာနဲ့ နေရသူအရေအတွက်ကလည်း မမျှတ။ ငွေပေးမှ စခန်းမှာ နေရတာ အဆင်ပြေတယ်။ ငွေမရှိသူတွေ အနားတောင် မသိနိုင်တဲ့ နေရာပါဗျာ။

တစ်ပြည်လုံး အတိုင်းအတာနှင့် မူးယစ်ဆေး ရောင်းဝယ်ဖောက် ကားနေမှု၊ သုံးစွဲမှု၊ ဆေးစွဲ သူဦးရေသည် တိုင်းပြည်အနာဂတ်အတွက် ရင်လေးစရာ ကိန်းဂဏန်းများ ဖြစ်ပါသည် ။နာမည် ကျော် ဖားကန့်တွင် လည်း လူများ စု ဆေးစွဲနေကြသည် ။

ရေမဆေးကျောက် ရမရမသေချာသော်လည်း ဖားကန့်ရောက်လာ သည့် လူငယ်၊ လူလတ် အများ စု ဆေးသမားများ ဖြစ်ကုန်သည် ။ တိုင်းပြည်အနာဂတ်ကို ဖျက်ဆီးနေသည့် မူးယစ်ဆေး ပြဿနာကို တစ်ဖက်က ရောင်းဝယ်ဖောက်ကားမှု ထိရောက်စွာဟန့်တားပြီး ကျန်တစ်ဖက်တွင် ဆေးစွဲလူငယ်များအား ထိရောက်သည့် ပြုပြင်မှု လုပ်ဆောင်ပေးရန် လိုပါသည် ။

မူးယစ်ဆေးစွဲ လူငယ်ပြုပြင်ရေးစခန်းသည် လူငယ်များ နေချင့်စဖွယ်ဖြစ်ရန် လိုပါသည် ။ သင့်တင့်လျောက်ပတ်သော နေရာထိုင်ခင်းပေးသင့်သည် ။ ခြံထဲတွင် သစ်ပင်ပန်းပင်များ ရှိသင့် သည် ။ လူငယ်များ အားကစားပြုလုပ်စရာ နေရာရှိသင့်သည် ။ အဆောက်အအုံအတွင်းတွင် ပင်ပေါင်၊ ကြက်တောင်၊ ချက်ကစားနည်းများ ကစားနိုင်စေရန် ဆောင်ရွက်ပေးပြီး ခြံဝင်းထဲတွင် ဘော်လီဘော၊ ဘတ်စကတ်ဘော ကစားကွ

င်းများ ထားရှိပေးသင့်ပါသည်။ ။

စခန်းထဲတွင် စာကြည့်တိုက် ရှိရန် မဖြစ်မနေ လိုအပ်ပါသည်။ ။ စာကြည့်တိုက်တွင် နေ့စဉ် ထုတ်သတင်းစာ၊ အပတ်စဉ်ဂျာနယ်၊ မဂ္ဂဇင်း အစ စာအုပ်မျိုးစုံ ထားပေးသင့်ပါသည်။ ။ အခါ အားလျော်စွာ စာရေးဆရာများ နှင့် ရေးသူ၊ ဖတ်သူ စကားဝိုင်း ကျင်းပပေးခြင်း၊ သက်ဆိုင်ရာ ဘာသာရေးခေါင်းဆောင်များက လာရောက်တရားဟောပြောခြင်း၊ တရားထိုင်စေခြင်း စသည် တို့ ကို ပြုလုပ်ပေးသင့်ပါသည်။ ။ ဆေးစွဲလာသူ လူငယ်များ ထဲတွင် ကိုးကွယ်ယုံကြည်မှု အမျိုးမျိုး ပါဝင်မည် ဖြစ်ရာ ဗုဒ္ဓဘာသာ၊ ခရစ်ယာန်ဘာသာ၊ ဟိန္ဒူနှင့် မူဆလင် မခွဲခြားဘဲ ဘာသာရေး ခေါင်းဆောင်များ ကို အလှည့်ကျ လာရောက်ဟောပြောစေသင့်ပါသည်။ ။ ဆေးစွဲလာသူအချင်းချင်း မည်သို့မည်ပုံ ဆေးစွဲ လာကြောင်း အတွေ့အကြုံ ဖလှယ်စေခြင်းကလည်း ဆေးစွဲသူအချင်းချင်း ပိုမိုရင်းနှီးစေမည် ဖြစ်ပါ သည်။ ။

ဆေးစွဲလူငယ်များကို တာဝန်ယူစောင့်ရှောက်ရသူများ သည် တာဝန်အရမဟုတ်ဘဲ မိမိ ဆွေမျိုးသားချင်းတစ်ဦး ဆေးစွဲသည် ကို ပြတ်စေခြင်းငှာ စေတနာထည့်ပြီး စိတ်ရောကိုယ်ပါ ဆောင်ရွက်သကဲ့သို့ လုပ်ဆောင်ပေးသင့်ပါသည်။ ။ ဆေးစွဲသူ ပြုပြင်ရေးစခန်းများ သို့ စေလွှတ်မည့် ဝန်ထမ်းကို စိစစ်စေလွှတ်သင့်ပါသည်။ ။ စိတ်တိုသူများ ၊ ပရဟိတစိတ် အခြေခံ မရှိသူများကို တာဝန် မပေးသင့်ပါ။ ။ ဆေးစွဲလူငယ်များ စိတ်အပန်းဖြေရန် တီဗွီထားရှိပေးခြင်း၊ နိုင်ငံတကာ မူးယစ် ဆေးပညာပေးဇာတ်လမ်းကားများ ပြသပေးခြင်းတို့ ကို လုပ်ဆောင်ပေးသင့်ပါသည်။ ။ ထို့ပြင် အသက် မွေးဝမ်းကျောင်း လက်မှုပညာများ လည်း သင်ကြားပေးသင့်ပါသည်။ ။

အစိုးရ၏ ရေတိုရေရှည်စီမံချက်များ ထဲတွင် မူးယစ်ဆေးနှင့် မူးယစ်ဆေးစွဲသူ လူငယ်များ အတွက် ပြန်လည်ပြုပြင်ရေး မဖြစ်မနေ ပါဝင်သင့်သည် ဟု မိတ်ဆွေက ဆက်ပြောပါသည်။ ။ လူငယ် များ သည် တိုင်းပြည်၏ အနာဂတ်များ ဖြစ်ကြပါသည်။ ။ မူးယစ်ဆေးပြဿနာကား အထိမ်းအမှတ် နေ့များ ကျင်းပပေးရုံ၊ ဖမ်းမိမူးယစ်ဆေးများအား အများရှေ့မှောက် မီးရှို့ပြရုံနှင့် မပြီးစီးပါ။ နောက်ကွယ်တွင် နက်ရှိုင်းလှသည့် ပြဿနာများ ရှိနေပါသည်။ ။

မူးယစ်ဆေး ရောင်းဝယ်မှု တားဆီးရေးနှင့်အတူ ဆေးစွဲလူငယ်များဘဝကို စနစ်တကျ ပြန်မဆယ်ပေးနိုင်ပါက လူငယ်များ မူးယစ်ဆေးဝင်္ကံပါထဲ တဝဲလည်လည် ဖြစ်နေကြဦးမည်။ အကျိုး ဆက်ကား တိုင်းပြည်အနာဂတ်လည်း ပျောက်ကွယ်မည်ဖြစ်ပါသည်။ ။

စောင့်ကြည့်လျာနယ်။ ၂၈၊ ၆၊ ၂၀၁၆

အသုံးချခံ စကားမဖြစ်သင့်သော
အမျိုးဘာသာ သာသနာ

အမျိုးဘာသာ သာသနာဆိုသောစကားကို မြန်မာတို့ အင်္ဂလိပ်လက်
အောက်ခံ ကိုလိုနီ ဘဝ ရောက်နေစဉ်က စတင်သုံးစွဲခဲ့ကြသည်။ မြန်မာ
တို့ အမျိုးသားရေးစိတ်ဓာတ် နိုးကြားလာစေရန် ရည်ရွယ်ပြောဆိုရေး
သားလာကြခြင်းဖြစ်သည်။ သည် တုန်းက မြန်မာ၏ အဓိကအရေးသ
ည် တိုင်းပြည် လွတ်လပ်ရေးဖြစ်သည်။ ။ အင်္ဂလိပ်လက်အောက်မှ
လွတ်မြောက်ရန် ကြိုးစားလိုစိတ်ကို လှုံ့ဆော်ပေးခြင်းဖြစ်သည်။ ။

ယခုမြန်မာနိုင်ငံသည် လွတ်လပ်ပြီးနိုင်ငံ ဖြစ်၏။ မည်သည့်နိုင်ငံဖြစ်
စေ တိုင်းပြည်နှင့် လူမျိုး တည်ရှိနေသမျှ ကာလပတ်လုံး အမျိုးဘာသာ
သာသနာစောင့်ရှောက်ရေးအလုပ်ကို လုပ်နေကြရမည် သာ ဖြစ်ပါသည်
။ ထိုအရေးသည် အစိုးရသာမဟုတ်၊ စစ်တပ်သာမဟုတ်၊ နိုင်ငံရေးသ
မားများ သာ မဟုတ်၊ ဘုန်းကြီးဂဟန်းသာမဟုတ်၊ လူတိုင်းနှင့် သက်ဆိုင်
သည့် တာဝန်ဝတ္တရားသာ ဖြစ်ပါသည်။ ။

မည်သည့်ကိစ္စကိုဖြစ်စေ၊ တရားသေလုပ်ဆောင်၍ မရပေ။ ကိစ္စတစ်
ရပ်အား ကာလ၊ ဒေသ၊ ပယောဂနှင့်အညီ လုပ်ဆောင်ရပါသည်။ ။ တစ်န
ည်းအားဖြင့် အလုပ်တစ်ခုကို လုပ်ဆောင်မည်ဆိုလျှင် အချိန်အခါ နေရာ
ဒေသနှင့် အကြောင်းခြင်းတို့ ကိုက်ညီခြင်း ရှိရပါမည်။ ၁၉၂၀ ပြည့်နှ

စ် ဝန်းကျင် တုန်းက ဟစ်ကြွေးခဲ့သည့် အမျိုးဘာသာ သာသနာသည် နိုင်ငံလွတ်လပ်ရေး လူမျိုးခြား အုပ်ချုပ်သူ များက တခြား ကိုးကွယ်ယုံကြည်မှုအပေါ် မတားဆီး၊ မနှောင့်ယှက်ရေးနှင့် မြန်မာဘာသာစကားကို မြန်မာများ လေးစားစေရေးတို့ ဖြစ်ပါသည်။ ။ အင်္ဂလိပ်တို့ ဖွင့်လှစ်ပေးခဲ့သည့် ရန်ကုန်တက္ကသိုလ်တွင် ပါဠိဌာန ပါဝင်သော်လည်း မြန်မာစာဌာန မပါဝင်သဖြင့် ဆရာကြီး ဦးဖေမောင်တင်က မြန်မာစာဌာန ဖွင့်လှစ်နိုင်ရန် ကြိုးစားခဲ့ပါသည်။ ။ အင်္ဂလိပ်ဘာသာစကားသာ ရုံးသုံးဘာသာစကားဖြစ်နေသည့် ခေတ်ဖြစ်ရာ အင်္ဂလိပ်စာတတ်မှ စာရေးစာချီအလုပ် ရနိုင်သဖြင့် မြန်မာဘာသာစကား မှေးမှိန်နေချိန် ဖြစ်ပါသည်။ ။ ယနေ့မြန်မာနိုင်ငံသည် လွတ်လပ်သည့် နိုင်ငံဖြစ်ပါသည်။ ။ အမျိုးဘာသာ သာသနာ ဆိုသော ကြွေးကြော်သံသည် ၁၉၀၀ ဝန်းကျင်တုန်းက လုပ်ဆောင်ခဲ့သလို လုပ်ဆောင်ရမည့် ခေတ် မဟုတ်တော့ပေ။ ယနေ့ အမျိုးဘာသာ သာသနာသည် မြန်မာတို့ စီးပွားရေး တိုးတက်လာရေး၊ ပညာ အဆင့်မြင့်မားရေး ကျန်းမာသန်စွမ်းပြီး အကျင့်စာရိတ္တ ကောင်းသော နိုင်ငံသားများ ဖြစ်စေရန် လေ့ကျင့်ပျိုးထောင်ပေးရေး၊ အတ္တနှင့် ပရကို မျှတစဉ်းစားလုပ်ဆောင်သော နိုင်ငံသူ နိုင်ငံသားဖြစ်စေရေးနှင့် မိမိကိုးကွယ်ရာ ဘာသာတရားနှင့်အညီ လိုက်နာကျင့်ကြံလျက် တစ်ပါးသူ၏ ကိုးကွယ် ယုံကြည်မှုကို မနှောင့်ယှက်ရေး၊ မြန်မာဘာသာစကားကို လျစ်လျူရှုလျက် ပုံပျက် ပန်းပျက် မြန်မာ ဘာသာစကားအဖြစ် ရေးသားပြောဆိုနေကြသည် များကို လမ်းမှန်ပေါ်ရောက်စေရန် လုပ်ဆောင်ပေး ရေးတို့ ဖြစ်ကြပါသည်။ ။

စင်စစ် အမျိုးဘာသာ သာသနာရေးသည် သည် ထက်ကျယ်ပြန့်ပါသည်။ ။ ယခုရက်များ အတွင်း အမျိုးဘာသာ သာသနာဆိုသော ပြောဆိုမှုများ ဆက်တိုက်ထွက်လာပြန်ပါသည်။ ။ လူတိုင်း နှင့် သက်ဆိုင်

သည့် အမျိုးဘာသာ သာသနာကို ပြောမည် ဆောင်ရွက်မည်ဆိုလျှင် ဦး
စွာပထမ အရေးကြီးသည် မှာ ပြောသူ၊ လုပ်သူတို့ ၏ စိတ်သည် အမှန်
တကယ် အမျိုးဘာသာ သာသနာကို ဖြူစင်စွာ စောင့်ရှောက်လုပ်ဆောင်
လိုစိတ်ရှိရန် ဖြစ်ပါသည်။ ။

မြန်မာနိုင်ငံတွင် ရှေးအခါကပင် တိုင်းရင်းသားမျိုးစုံ စုပေါင်းနေထိုင်
လာခဲ့ကြရာ တိုင်းရင်း သားအားလုံးသည် ဗုဒ္ဓဘာသာ ကိုးကွယ်သူများ
မဟုတ်ပါ။ လွတ်လပ်ရေး မဆုံးရှုံးမီက တိုင်းရင်း သားအများ စုသည် န
တ်ကိုးကွယ်သူများ ဖြစ်ကြပါသည်။ ။ ယနေ့ထိလည်း
နတ်ကိုးကွယ်သူများ ရှိကြ ပါသည်။ ။ မြန်မာနိုင်ငံ
လွတ်လပ်ရေးဆုံးရှုံးပြီး မြန်မာဘုန်းတော်ကြီးများ အရောက်အပေါက် န
ည်း သည့် တောင်တန်းဒေသများ သို့ ခရစ်ယာန်သာသနာပြုများက
သွားရောက် သာသနာပြုကြသည်။ ။ သို့ဖြင့် တောင်တန်းဒေသနေ တိုင်း
ရင်းသားအချို့ ခရစ်ယာန်ဘာသာဝင်များ ဖြစ်လာကြသည်။ ။ ယနေ့ မြန်
မာနိုင်ငံသည် ဒီမိုကရေစီစနစ် ကျင့်သုံးသည့် နိုင်ငံဖြစ်သည်။ ။ ဒီမိုကရေ
စီနိုင်ငံများ တွင် အစိုးရအဖွဲ့ဝင်များ သည် မည်သည့်ဘာသာ ကိုးကွယ်
သူဖြစ်စေ၊ တစ်နိုင်ငံလုံး အတိုင်းအတာအရ ဘာသာရေးကိစ္စ ပြောရမ
ည်ဆိုလျှင် မိမိကိုးကွယ်ရာ ဘာသာတစ်ခုတည်းကို ကွက်၍
မီးမောင်းထိုးပြ ခြင်းမျိုးကို မပြုကြပေ။ အထူးသတိထားကြသည်။ ။

ဥပမာ-၂၀၀၂ ခုနှစ်မှ ၂၀၀၇ ခုနှစ်ထိ အိန္ဒိယနိုင်ငံတွင် သမ္မတအဖြစ်
တာဝန်ထမ်းဆောင်ခဲ့သူ အဗ္ဗဒူကလန်သည်
မူဆလင်ဘာသာဝင်တစ်ဦးဖြစ်ပါသည်။ ။

လူများ စု ဟင်ဒူဘာသာကိုးကွယ်သည့် အိန္ဒိယတွင် သမ္မတတာဝန်
ယူရသူ အဗ္ဗဒူကလန်သည် မူဆလင်ဘာသာကို ကိုးကွယ်စေကာမူ

တိုင်းပြည်အုပ်ချုပ်ရာတွင် လူငယ်များ (အထူးသဖြင့် ကျောင်းသားများ) အသိဉာဏ် အတွေးအခေါ် မြင့်မားရေးနှင့် အိန္ဒိယနိုင်ငံ၏ ဒုံးကျည်ကာ ကွယ်ရေး စနစ် ပိုမိုတိုးတက်စေရေးနှင့်တကွ အိန္ဒိယတိုင်းပြည် တိုးတက်ရာ တိုးတက်ကြောင်းများကို လုပ်ဆောင်သွားသည်။ တာဝန်မှ အနားယူသောအခါ စာအုပ်အိတ် နှစ်အိတ်ကို လက်မှ ဆွဲလျက် သမ္မတအိမ်ပေါ်မှ ဆင်းသွားခဲ့သည်။ ။

အဗ္ဗဒူကလန် ကွယ်လွန်သောအခါ အိန္ဒိယနိုင်ငံနှင့်တကွ ကမ္ဘာကပါ ဝမ်းနည်းကြေကွဲ ကြောင်း ကြေညာခဲ့ကြသည်။ ။ လူတစ်ယောက်၏ တန်ဖိုးသည် သူ ကိုးကွယ်သည့် ဘာသာတရား အပေါ် မူမတည်ဘဲ ကိုးကွယ်သည့် ဘာသာတရားအပေါ် လက်တွေ့မည်မျှ လိုက်နာ ကျင့်သုံးသည် က ပိုအရေးကြီးပါသည်။ ။ သို့သော် မည်သည့်ဘာသာကို ကိုးကွယ်သူဖြစ်စေ၊ ဘာသာ တရား၏ လမ်းညွှန်မှုများမှ ဆန့်ကျင်လုပ်ဆောင်နေသော ဘာသာဝင်များ ဘာသာတိုင်းတွင် ရှိကြပါသည်။ ။

ထို့ကြောင့် ဒီမိုကရေစီနိုင်ငံများ တွင် တာဝန်ရှိသူများ သည် လူထုကို မျက်နှာမူချိန်တွင် လူများ စု ကိုးကွယ်သည့် ဘာသာ၊ လူနည်းစု ကိုးကွယ်သည့် ဘာသာအကြောင်းအနက် အများ စု ကိုးကွယ်နေသည့် ဘာသာအကြောင်း မိမိကိုးကွယ်နေသည့် ဘာသာအကြောင်းများကို ထည့်သွင်း ပြောကြားလေ့ မရှိကြပေ။

ဗုဒ္ဓတရား၏ အန္တိမပန်းတိုင်သည် နိဗ္ဗာန်ဖြစ်ပါသည်။ ။ နိဗ္ဗာန်ရောက်ကြောင်း တရားတွင် အတ္တစွဲအားလုံးဖြုတ်ရပါသည်။ ။ ငါကိုးကွယ်တဲ့ ဘာသာ သူတစ်ပါးကိုးကွယ်တဲ့ ဘာသာ ခွဲခြားနေ ပြောဆိုလျက် ဦးတည်ချက်တစ်ခုကို ရယူနေသူတိုင်းဗုဒ္ဓဘာသာနှင့် လွဲချော်နေသူသာဖြစ်ပါသည်။ ။ ဗုဒ္ဓဘာသာသည် အလွန်လေးနက်မွန်မြတ်ပါသည်။ ။ ဗုဒ္ဓဘုရားရှု

င်တော်မြတ်ကြီးသည် ငါဘာသာ သာသနာ ပြန့်ပွားစေခြင်းငှာ နည်းလမ်းစုံသုံး လုပ်ဆောင်ကြဟု မည်သည့်အခါကမျှ မမိန့်ကြားခဲ့ပါ။ ထို့ပြင် ဗုဒ္ဓသည် ငါဘာသာကို ကိုးကွယ်ကြဟု ပင် မပြောကြားခဲ့ပါ။ ဘုရားရှင်တော်မြတ်ကြီးက ကာလာမသုတ်ကို ဟောကြားခဲ့ပါသည်။ ။

ကာလာမသုတ်တွင် ဗုဒ္ဓရှင်တော်မြတ်ကြီးက ‘ငါပြောသည် ဟု မယုံနှင့်။ ငါ့မိဘပြောသည် ဟု မယုံနှင့်။ ငါ့ဆရာ ပြောသည် ဟု မယုံနှင့်။ အစဉ်အလာအရ လက်ခံခဲ့သည် ဟု မယုံနှင့် ... မည်သည့် ကိစ္စဖြစ်စေ ကိုယ်တိုင်လေ့လာယုံကြည်ပါ’ ဟု လူသားတို့ ဦးနှောက်ကို လွတ်လပ်ခွင့်ပေးခဲ့သူ ဖြစ်ပါ သည် ။ ဘာသာရေးမှိုင်းမတိုက်ခဲ့ပါပေ။

ယနေ့ တချို့သော ပုဂ္ဂိုလ်များ ‘အမျိုးဘာသာ သာသနာ’ ဟု ပြောလာကြပြန်ပါသည် ။ တစ်ဦးက ဓမ္မစေတီခေါင်းလောင်းကို ဒုတိယအကြိမ် ပြန်ဆယ်ရန် ကြိုးပမ်းသူ ဖြစ်၏။ တိုင်းဒေသကြီး အစိုးရက ခွင့်ပြုချက်မပေး၊ ဓမ္မစေတီခေါင်းလောင်းကို ဆယ်ရန် ကြိုးပမ်းခြင်းသည် အမျိုးဘာသာ သာသနာရေးဖြစ်သည် ဟု ဒုတိယမ္မိ ဆယ်ရန် ပြင်ဆင်နေသူက ဆိုပါသည် ။ ကောင်းပြီ ပထမအကြိမ် ဆယ်စဉ်က မည်သို့ နိဂုံးချုပ်ခဲ့သနည်း။ အားလုံးအသိ ဖြစ်ပါသည် ။ ဓမ္မစေတီခေါင်းလောင်းကို စတင်မဆယ်ယူမီ မည်သည့်နေ့ရက်တွင် ခေါင်းလောင်းရစေမည် အာမခံခဲ့သည် ။ ပြောဆိုခဲ့သည့်ရက် ရောက်သော် နဂါးမင်းက ဦးစွာပူဇော်နေ၍ လူ့ပြည်က စောင့်ရဦးမည်ဆို ပြန်သည် ။ ထို့နောက် မူလက တွေ့ပြီဟု ကြေညာခဲ့သည် မှာ ခေါင်းလောင်းမဟုတ်ဘဲ သင်္ဘောပျက်၏ အပိုင်းအစဟု ရေငုပ်ရှာဖွေပေးရသူ ဆလုံများက ဖော်ကော်လုပ်လိုက်မှ တစ်ခန်း ရပ်ခဲ့သည့် ဇာတ်လမ်းဖြစ်သည် ။ သို့တစ်ခန်းရပ်စဉ် အလွန်သဘောကောင်းသည့် အစိုးရဖြစ်နေ၍ လားမသိ။ လေကြီးမိုးကျယ် စကားများ ပြောခဲ့သူကို စိတ်ပိုင်းဆိုင်ရာ ဆေးရုံ

သို့ ပို့ဆောင်စစ်ဆေးခြင်း၊ ခွင့်ပြု ချက်တောင်းစဉ်က ပြောကြားချက်များ နှင့် လွဲချော်၍ တရားစွဲခံရခြင်း မရှိခဲ့ပေ။

ယခု အမျိုးဘာသာ သာသနာခေါင်းစဉ်အောက်သို့ ဓမ္မစေတီခေါင်း လောင်းဆယ်ယူရေးကို ဆွဲသွင်းလာပြန်သည် ။ အမှန်တကယ်ပင် ဓမ္မ စေတီခေါင်းလောင်း ဆယ်ရေးသည် အမျိုးသားရေး ဖြစ်ပါသည် ။ သို့ သော် ရေတပ်သားဟောင်းတစ်ယောက်သည် အကြားအမြင်ရနေသည့် ပုံစံဖြင့် လုပ်ဆောင်ရမည့်ကိစ္စ မဟုတ်ပေ။ နိုင်ငံတော်အဆင့်၏ တာဝန်ဖြစ်ပါသည် ။ ဦးစွာ ဓမ္မစေတီ ခေါင်းလောင်း အမှန်တကယ် ရှိခဲ့ သလား။ ရေထဲ အမှန်တကယ် ကျခဲ့သလား စိစစ်ပေးမည့် သမိုင်း ပညာ ရှင်အဖွဲ့ လိုအပ်ပါသည် ။ အဘယ်ကြောင့် ဆိုသော် သမိုင်းပညာရှင် ဆ ရာမကြီး ဒေါ်ကြန့်၏ သုတေသနစာတမ်း ‘ငဇင်ကာနှင့် ငအင်ကာ’ တွင် သမိုင်းအထောက်အထားများ အရ ဒီဘရစ်တို တစ်ယောက်မက ရှိနေသ ည် ။ ငဇင်ကာဟု ယူဆရမည့်သူကလည်း တစ်ယောက်မက ဖြစ်နေသ ည် ။ ငအင်ကာနှင့် ငဇင်ကာ တစ်ယောက်တည်းလားဟူသော အထောက်အထားကပင် မသေချာ။ ထို့ပြင် သန်လျင်သို့ ဒီဘရစ်တို ရောက်ကြောင်းပြသည့် ခုနှစ်၊ သက္ကရာဇ်များကလည်း ကွဲပြားနေသည် ။

သမိုင်းပညာရှင်ပင် ယတိပြတ် မပြောနိုင်သော ပြဿနာဖြစ်သည် ။ ဓမ္မစေတီ ခေါင်းလောင်း ရှိခဲ့သည် ။ ရေထဲကျခဲ့သည် ဆိုလျှင်ပင် ဘူမိ ဗေဒပညာရှင်များ ၊ ဓာတုဗေဒပညာရှင်များ နှင့် ရေကြောင်း သိပ္ပံပညာ ရှင်များ ၏ အကူအညီလိုအပ်သည် ။ နှစ်ပေါင်းများ စွာ ရေထဲတွင် ရှိခဲ့ သော သတ္တု ပစ္စည်းတစ်ခု၏ ဓာတ်ပြောင်းလဲမှု၊ ပြောင်းလဲလာသော ရေ စီးကြောင်း၏ သက်ရောက်မှု ရေအောက်မြေပြင်၏ အပြောင်းအလဲများ ကို လေ့လာပေးမည့် ဖော်ပြပါ ပညာရှင်များ မုချလိုအပ်ပါ သည် ။ ငါမြ င်နေသည် ။ ငါကြားနေသည် ။ တိမ်ကြာမင်းခေါင်က လမ်းပြပေးနေသ

ည် ပြောကာ လုပ်ဆောင်ရမည့် အမျိုးသားရေးကိစ္စ မဟုတ်ပေ။

အမျိုးဘာသာ သာသနာစောင့်ရှောက်ရေးသည် လူတိုင်း ကိုယ့်အလုပ် ကိုယ်လုပ်ရေး ဖြစ်ပါ သည် ။ ဗုဒ္ဓဘာသာဘုန်းတော်ကြီးများ သည် ဗုဒ္ဓ၏ လမ်းညွှန်ချက်နှင့်အညီ ကိုယ်တိုင်လိုက်နာခြင်း၊ ဒကာ၊ ဒကာမများ အား လိုက်စေခြင်းသည် သာသနာရေးဆိုင်ရာ ပုဂ္ဂိုလ်တို့ ၏ အဓိကတာဝန် ဖြစ်ပါ သည် ။ လူသတ်မှု၊ မုဒိမ်းမှု၊ ခိုးဝှက်လုယက်မှုများ လာသော မြန်မာနိုင်ငံတွင် တိုင်းသူပြည်သားများ ၏ ကျဆင်းလာသော ကိုယ်ကျင့် တရားကို ပြန်တည်မတ်ပေးရေးက အခြားဘာသာရေးများ ရန်ကို စိုးရိမ်နေခြင်းထက် ပိုအရေးကြီးပါသည် ။

နိုင်ငံတစ်နိုင်ငံတွင် အေးချမ်းလုံခြုံမှုမရှိပါက တိုင်းပြည်တည်ဆောက်ရေးကို အပြည့်အဝ လုပ်ဆောင်နိုင်မည်မဟုတ်ပေ။ မြန်မာနိုင်ငံတွင် နှစ် ၆၀ ကျော်ကြာဖြစ်ပွားလာသော၊ ဖြစ်ပွားနေဆဲ ဖြစ်သော ပြည်တွင်း စစ်အဆုံးသတ်ရေး လုပ်ဆောင်ရန် တပ်မတော်၏ အဓိကတာဝန်ဖြစ်ပါသည် ။ ကိုင်ဆောင်ထားသော လက်နက်ဖြင့် စီးပွားရှာ လူသတ်နေသော မည်သည့် လက်နက်ကိုင်အဖွဲ့ အစည်းမျှ မြန်မာ့မြေပေါ် မရှင်သန်စေရေးသည် ယနေ့မြန်မာတပ်မတော်၏ အမျိုးသားရေး ဖြစ်ပါ သည် ။ သည် အရေးကို တပ်မတော်က လက်ရှိအစိုးရနှင့်အတူ အချိန်တိုအတွင်း အကောင်အထည် ဖော်ပေးနိုင်ပါက မြန်မာနိုင်ငံသားအချင်းချင်း သတ်ဖြတ်နေသည့် ဇာတ်လမ်း ရပ်တန့်ကာ တိုင်းရင်းသားများအားလုံး နိုင်ငံသားများအားလုံး စိတ်အေး ချမ်းသာကြမည် ဖြစ်ပါသည် ။

‘အမျိုးဘာသာ သာသနာ’ အရေးတွင် ဘာသာစကားလည်း ပါဝင်ပါသည် ။ လွတ်လပ်ရေး မရမီက မြန်မာနိုင်ငံ၏ တရားဝင် ရုံးသုံးဘာသာစကားသည် အင်္ဂလိပ်စာဖြစ်ပါသည် ။ ၁၉၄၃ ခုနှစ်၊ ဂျပန်ခေတ်ရောက်

မှ မြန်မာဘာသာစကားကို ရုံးသုံးဘာသာစကားအဖြစ် သတ်မှတ်ခဲ့သည်။
။ ယနေ့ မြန်မာနိုင်ငံ၏ တရားဝင်ရုံးသုံးဘာသာစကားသည် မြန်မာဘာ
သာစကား ဖြစ်ပါသည်။ ။ ၁၉၆၂ နောက်ပိုင်း မြန်မာဘာသာကို လွဲချော်
သုံးစွဲမှုများ ရှိလာပါသည်။ ။ အထင်ရှားဆုံးကား ‘က’ နှင့် ‘မှ’ အသုံးဖြစ်
ပါသည်။ ။

တော်လှန်ရေးကောင်စီခေတ် ဗိုလ်ချုပ်ကြီးနေဝင်းလက်ထက်တွင် မ
ည်သူစတင်သုံးစွဲမည် မသိ။ ဥက္ကဋ္ဌကြီးမှ မိန့်ခွန်းပြောကြားပါတော့မည်
ဆိုသော ‘က’ နှင့် ‘မှ’ အလွဲကို နိုင်ငံပိုင်သတင်း စာ၊ ရေဒီယိုတို့ က လှိုင်
လှိုင်ကြီးသုံကြပါသည်။ ။ မြန်မာစာရေးဆရာတချို့နှင့် မြန်မာဘာသာစ
ကား ပညာရှင်တချို့က ‘က’ နှင့် ‘မှ’ အမှားသုံးနေသည် ကို
ထောက်ပြကြပါသည်။ ။ သို့သော် မပြင်ပါ။ ယနေ့ထိလည်း မြန်မာ့ရုပ်မြင်
သံကြားမှ အမှုထမ်းများ ‘က’ နှင့် ‘မှ’ ကို လွဲသုံးနေကြဆဲဖြစ်ပါ သည်
။

မြန်မာဘာသာစကားကို မြန်မာများကိုယ်တိုင် တန်ဖိုးလည်း မထား၊
အရေးကြီးသော အမျိုး သားရေးဟု မမှတ်ယူခြင်းကို အစိုးရအဖွဲ့တွင်
လည်းကောင်း၊ ပြည်သူကြားတွင် လည်းကောင်း၊ ထင်ရှားစွာ
မြင်နေရပါသည်။ ။ မြန်မာ့ရုပ်မြင်သံကြား အစီအစဉ် အသီးသီးတွင် အင်္ဂ
လိပ်စာကို မြန်မာ စာထက် ပိုသုံးကြသည်။ ။ ထိုင်းရုပ်သံများ နှင့် ယှဉ်ကြ
ညှိပါ။ ။ ထိုင်းရုပ်သံများ သည် ထိုင်းဘာသာကို သာ အလေးထားပြီး အင်္ဂ
လိပ်ဘာသာစကားကို ဒုတိယနေရာထားသုံးပါသည်။ ။ မြန်မာ့ရုပ်သံ အ
စီ အစဉ်အားလုံး စာတမ်းကို အင်္ဂလိပ်ဘာသာဖြင့် ထိုးသည်။ ။ မြန်မာနိုင်
ငံနှင့် လူမျိုးကို ကိုယ်စားပြု သည့် သင်္ကေတသုံးစွဲမှု မရှိသလောက်ပင်။
မဟာဗောဓိရုပ်သံလိုင်းတစ်ခုသာ ညောင်ရွက်ပုံကို ဗုဒ္ဓ ဘာသာသင်္ကေ
တအဖြစ် သုံးထားသည်။ ။

အမ်အာတီဗွီ (MRTV) က ထုတ်လွှင့်ပြသသည့် ဒေါ်အောင်ဆန်းစုကြည်၏ ထိုင်းနိုင်ငံ ခရီးစဉ်အကြောင်းက အကျဉ်းမျှဖြစ်၍ ပိုမိုသိလိုစိတ်ဖြင့် ထိုင်းရုပ်သံလိုင်း (SPRINE NEWS) လိုင်းသို့ ဝင်ကြည့်ပါသည်။ SPRINE NEWS ဆိုသည့် အင်္ဂလိပ်စာလုံးကို တီဗွီဖန်သား မျက်နှာပြင် ညာဘက် အောက်ခြေတွင် ပြထားသော်လည်း ထိပ်ဘက်ဖန်သား ဝဲဘက်တွင် ထိုင်းနိုင်ငံကိုယ်စားပြု အမှတ်အသား (LOGO) ကို ပြသထားပါသည်။ ထိုအမှတ်အသားတွင် ဗုဒ္ဓဘာသာ အထိမ်းအမှတ် သုံးခုကို အပေါ်တွင် ထားလျက် အတွင်း၌ ထိုင်းစာလုံးသုံးလုံး ပါဝင်ပါသည်။ တီဗွီဖန်သားဝဲဘက် အောက်ခြေတွင် ယခုကြေညာနေသည့် သတင်းနှင့် ပတ်သက်၍ ထိုင်းဘာသာ၊ အင်္ဂလိပ်ဘာသာ၊ နှစ်ဘာသာဖြင့် စာတမ်းထိုးပြပါသည်။

မြန်မာ့ရုပ်သံ အစီအစဉ်များကို လေ့လာကြည့်ပါ။ တိုင်းပြည်နှင့် လူမျိုးကို ကိုယ်စားပြုသည့် အမှတ်အသားမသုံးကြပါ။ လိုင်းအမည်များကို အင်္ဂလိပ်ဘာသာဖြင့် ထိပ်တင်ထားသည့်လိုင်းသာ များ ပါသည်။ ထို့ပြင် အစီအစဉ်အမည်များက Good Morning Myanmar, Let's Talk; Drive It ; Sunday Talk; Intellectual Talk; Fashion Week; Happy Birthday To You စသည့် ခေါင်းစီးများ သည် မြန်မာနိုင်ငံ၏ ၇၀ ရာနှုန်း တောသူတောင်သားများ အတွက် မည်သို့ ထည့်သွင်း စဉ်းစားကြောင်း မသိနိုင်ပေ။

သတင်းစာ၊ ဂျာနယ်၊ မဂ္ဂဇင်းများ တွင် လည်း သည် နည်းနှင့်နည်း မှားကြ၊ သုံးကြပါသည်။ နိုင်ငံ ပိုင် သတင်းစာတစ်စောင်ဆိုလျှင် ဝိမုလဇာတ်တော်ကို စာလုံးပေါင်းလွဲပေါင်းသောကြောင့် ဒါရိုက်တာ ဦးကြည်စိုးထွန်းက ဖေ့စ်ဘုတ်ပေါ်တင်သည်။ သို့သော် နောက်နေ့ထုတ် သတင်းစာ၌ လည်း စာလုံး ပေါင်းအမှားသာ ပါလာပါသည်။

ယနေ့ ရေးသားနေပုံများကလည်း မြန်မာစာ ပုံပျက်လှပါသည်။ ‘Mobile နယ်လှည့် စာကြည့်တိုက်လုပ်ငန်း ပဲခူးတွင် ကွင်းဆင်းဆောင်ရွက်’ ၊ ‘မော်တော်ယာဉ်သက်တမ်းတိုးသည့် ကားများကို Inspection စတစ်ကာများ စတင်ကပ်မည်’ ဟူသော ခေါင်းစီးမျိုး မမြင်ချင်အဆုံး ဖြစ်ပါသည်။ Mobile သည် နယ်လှည့်နှင့် အဓိပ္ပာယ်အတူတူပါ။ နယ်လှည့်ပါနေပါလျက် အင်္ဂလိပ် စာလုံး Mobile အဘယ်ကြောင့် လိုအပ်သေးသနည်း။ စစ်ဆေးရေးစတစ်ကာများကပ် ဟု ရေးသား၍ မရပေဘူးလား။

အစိုးရဌာနများက ပြုလုပ်သည့် နိုင်ငံတကာပွဲများ ၌ လည်း အင်္ဂလိပ် ဘာသာတစ်မျိုးတည်း သုံးကြသည် က များ ပါသည်။ ။ ထိုင်းတွင် ဒေါ်အောင်ဆန်းစုကြည်ကို ကြိုဆိုရာ၌ ထိုင်းဘာသာ၊ အင်္ဂလိပ်ဘာသာ၊ မြန်မာဘာသာ သုံးမျိုးသုံးထားသည်။ ။ ထိုင်းဘာသာကို အဓိကထားရေးပြီး အင်္ဂလိပ်ဘာသာဖြင့် ဖော်ပြချက်အောက်တွင် သာ မြန်မာဘာသာကို ရေးထားပါသည်။ ။ မြန်မာက အိမ်ရှင်အဖြစ် လက်ခံကျင်းပခဲ့သည့် အကြိမ် ၃၀ မြောက် မြန်မာ-ထိုင်း ဒေသဆိုင်ရာ နယ်ခြား ကော်မတီ အစည်းအဝေးကျင်းပပုံကို ကြည့်ပါ။ အင်္ဂလိပ်ဘာသာ တစ်မျိုးတည်းသာ ရေးသား အသုံး ပြုခဲ့ပါသည်။ ။ ထိုအစည်းအဝေးလုပ်သည့်နေ့က ဇွန်၊ ၂၂ ဖြစ်ပြီးထိုင်းတွင် မဟာချိုင့်၌ ဒေါ်အောင်ဆန်းစုကြည်ကို ကြိုဆိုသည့်နေ့ကား ဇွန်၊ ၂၃ ဖြစ်ပါသည်။ ။

မြန်မာစာနှင့် ပတ်သက်၍ အလွဲပြော အလွဲသုံး အလေးမထားခြင်း ထောက်ပြမှုသည် အင်္ဂလိပ် ဘာသာစကားကို ဆန့်ကျင်ခြင်း မဟုတ်ပါ။ ကမ္ဘာသုံးဘာသာစကား အင်္ဂလိပ်စာကို တတ်မြောက် ရန်၊ လေ့လာရန် လိုပါသည်။ ။ သို့သော် မြန်မာစာသုံးသင့်သော နေရာများ တွင် တလွဲဆံပင်ကောင်း မွေးနေ့မင်္ဂလာ သည် ချိန်ခါ သုံးနိုင်ပါလျက် Happy Birthday သုံးနေသည် ကား မသင့်တော်ဟု ထင်ပါသည်။ ။

သည် အလေ့အထများ သည် မြန်မာ့ရုပ်သံ၊ သတင်းစာများကို မိုးကျ
ရွှေ့ကိုယ်တို့ ဦးစီးစဉ် ကတည်းက အမြစ်တွယ်ခဲ့ပြီး အစိုးရသစ်လည်း
လျစ်လျူရှုထားဆဲ ကိစ္စဖြစ်ပါသည်။ ။

အမျိုးဘာသာ သာသနာသည် ကျယ်ပြန့်လှပါသည်။ ။ မွန်မြတ်လှပါ
သည်။ ။ နိုင်ငံသားတိုင်းနှင့် ပတ်သက်ပါသည်။ ။ လေးနက်မွန်မြတ်သော
အရေးကို ဆောင်ရွက်သူတိုင်း၊ ပြောဆိုသူတိုင်း မဟာဂန္ဓာရုံ
ဆရာတော်ကြီး၏ အဆုံးအမကို နမူနာယူသင့်ပါသည်။ ။ ဆရာတော်ကြီး
က သူ၏ စာသင် သားရဟန်းများ လိုက်နာရန် စည်းကမ်း ၁၀ ချက် ချ
ပေးခဲ့ပါသည်။ ။ နံပါတ်တစ်အဖြစ် စိတ်ကောင်း ရှိရမည်ဟု မိန့်ကြားခဲ့ပါ
သည်။ ။

ယနေ့ အမျိုးဘာသာ သာသနာကို တစ်ဖန်နှိုးဆွလာသူများ စိတ်
ကောင်းရှိရှိ ရိုးသားစွာ ပြောသူများ ဖြစ်ကြပါစေဟု
အမျိုးသားအကျိုးငှာ ဆုတောင်းပါသည်။ ။

စောင့်ကြည့်ဂျာနယ်
၅၊ ၇၊ ၂၀၁၆
